

ꠘꠞꠞꠞ ꠞꠞꠞꠞꠞꠞ ꠞꠞꠞꠞꠞꠞ  
ꠞꠞꠞꠞꠞꠞ ꠞꠞꠞꠞꠞꠞ ꠞꠞ ꠞꠞꠞꠞꠞꠞ ꠞꠞꠞꠞꠞ ꠞꠞꠞꠞꠞꠞ

**YAWOL KHONGCHATTA THOUBUREN  
IRENGBAM CHAOREN GI SAMLAPPA PUNSI WARI**



ꠞꠞꠞꠞꠞꠞ ꠞꠞꠞꠞꠞꠞ @ ꠞꠞꠞꠞꠞꠞ  
**IRENGBAM BHOROT @ CHAOREN**  
Nov 02, 1957 - Feb 10, 2023

Revolutionary People's Front ki Thouburen (President), Sir Ahal, Irengbam Chaoren, tamthiba laina amana maram oiduna houkhiba eng kumja 2023 gi February 10, Irai numitta nonggakhre. Nonggakhriba Sir Ahalgi thawaina nongdolgi leikolda engna chikna pothaba oirasanu!

Eng kumja 1957 ki November 2, Hiyanggeigi 10 ni panba, Thangja numitta Sir Ahal, Irengbam Chaoren Khagempalli Huidrom Leikaida pok-e. Leikhidraba Irengbam Ibomcha amasung Tongbram Ningol Irengbam Ongbi Jamuna na pokchaba machanupa ahumgi manungda Sir Ahalna khwaidagi ahalni.

Khagempalli Huidrom Leikai LP School da ahanba lairik tamba hourakkhi. Mathang Keishamthong ME School, Elangbam Leikaida tamlaba matungda Keishamthongda leiba Ramlal Paul High School da tamduna eng kumja 1974 da High School Leaving Certificate Examination (HSLCE) ngamduna Oriental College da Pre-University Course (Science) ta tamkhi. 1976 ta PU (Sc) ngamlaba matungda Manipur College da amuk hongduna Bachelor of Arts tamlakkhi adubu lairik tamba loisindana Manipur gi ningtam ehouda saruk yaba hourakkhi.

High School tamlingei matamdagi mareibakpu nungsiba, India na Manipur bu loi chansinba asibu pamdabagi wakhal pokpaga loinana yawol ehoutougadabani haibagi wakhal poklaktuna 1974 dagi Revolutionary Government of Manipur (RGM) gi meefamsingda saruk yaba hourakkhi. Matam adugi ahal oiba luchingbasing kayagi manakta chattuna Manipur gi puwari neinaminna amasung Ningtam lan gi paotak kaya lourakkhi. Asida nattana RGM na lonna lingkhtpa aronba College amada saruk yaduna yawol amasung politics ki maramda neinabasing yaorammi loinana numit mangani chupna pangthokpa Revolutionary Leadership Training su yaorakkhi. Tamlakpa amasung neinarakpa yawolgi lousing adu thabakta onthokpa oina loijing-loiyada chattuna meeyamda, maru oina matam adugi nahasingda yawol ehoutoug maramda wari sabiduna wakhal tahallaga ehoutoug asibu sougatnaba amasung lupta yaoraknaba hotnakhi.

Sannabadasu thawai yamna yaoba meeoini. Badminton amadi football masannada afaba sannaroi amasu oikhi. Mahakna chingduna leikaigi club ta leikaigi mamannaba amadi naharolsing khomjinduna chang naina badminton sannakhi. Yawol ihoutoug yaoraklaba matungda Meeteigi thang ta oja naina tamkhi.

RGM manungda leiba matam adugi lushingbasing ningtam lan-gi wakhallon khennaba thoklakpadagi makha tana khutlai paiduna ningtam lan toubana chummi haiba kanglupta yaoduna China chatnabagi thourang toubada saruk yarakkhi . Adubu khudongthiba thoudok amada anisuba khongchatta China chatpasing 1977 ta Mayang lanmeena lambelda fabadagi makha tana China chatpa lepkhiduna chat-houkhidre. China chatlubasing hallaktuna 1978 da PLA lingkhatlakpada yaoduna PLA ama oina loufam thokpa achouba thoudang loubu hourakkhi amasung ningtam ehoga mari leinaba thabak kaya tourakkhi.

Eng kumja 1982 da PLA gi meeoising Myanmar gi Kachin State ta chattuna Kachin Independence Army (KIA) dagi Military training fanglakki loinana chahi kaya leiduna lan tamlakki.

Oja Bisheshwor na MLA oiduna leikhiba , PLA gi makokthongba lushingbada wathok lakpa amasung PLA singgi marakta yeknabada surrender toubagi wafam leikhibadagi ningtam ehou toubu pamba matam adugi cadre sing punsinduna PLA gi lanjang makha tana chatthanaba hotnarakpada yamna chaoba amasung makokthongba thoudang louduna lakki . Loinana RPF ki puwarida ahanba pangthokpa 1990 gi Party Congress ta RPF ki ihan hanba President oina khankhi . Matam asidagi punsigi aroiba meekup eng kumja 2023 gi February 10 faoba RPF ki President amadi CorCom gi Convenor oikhi.

Sir Ahalna Party gi President oina khandringei matam adudasu party cadre sing mahakki wakhallon gi makhada thabak toubu hourakkhi, puthorakpa policy kaya thabak oina onthokki . Thabaksing adugi manungda singthaba yaba thabakti April 13 bu “Athoubasinggi Numit ” laothokpa amasung Manipur da pusillakpa Indian made foreign liquor ( IMFL) thingba asini.

RPF ki President oiraba matungda Manipur amasung WESEA Region da leiba yawolloising punsinnaba achouba fi rep ama lourammi . Firep asigi makhada RJC , MPLF amasung CorCom sembada achouba thoudang loukhi . WESEA Region gi Yawolgi lushingbasing ming oina pallabada Nagaland gi SS Khaplang, Assam gi Poresh Asom, Tripura gi Ranjit Dev Burman nachingba lushingba kaya unnaduna apunbagi United Front ama semba mathou tabagi wafam puthoknakhi.

Lamdang asigi Ningtam ehou malemgi thakta pukhatnaba amadi Foreign Policy semduna changsinba houkhi. UN gi De-Colonisation Committee da Memorandum anirak, 1996 ki December 11 amasung 1999 gi September 21 da khutyek piduna lankhatkhi. 1949 gi Geneva Convention gi Common Article No 3 bu ngakna chatkani haina 1997 ta khutyek pikhi loinana Manipur gi ningtam ehou asi "Terrorist natte Revolutionary ni" haina malemgi thakta utkhi.

### **Sir Ahalna marupsingda haibiramba:-**

*"Marupsing eikhoigi matamda kanna hotnaduna Ima leibak Manipur ningtamba purakkadabani. Ningtam lanjanga awa ana thiroisi."*

*"Ihou haibasi meeyamna hou hou chongduna toubagidamak ihou koubani, meeyamna hou hou chongduna toudragadi ihou kouba yade. Matam pumnamakta eikhoi punna thabak toubada hou hou chongna thabak tougadabani".*

*"2022 da Russia na Ukraine da landarakpada malemsida ahumsuba lanjao thoklagadra meepainaba matamda President Chaoren na magi marupsingda asumna irakkhi, marupsing houjik malemgi ahumsuba lanjao thoklaba yabagi fivam ama lakle, fivam asida Manipur gi meeyam amadi eikhoina kanaga meechang chungsinnaraga eikhoigi iramdang Manipur ningtamba louhougadage haibagi achetpa firep adu leihoudragadi anisuba lanjao thokkhibada tinnaroidaba mee tinnarubana Manipur karimata kannaba fangkhidana maham taraga tokkhibagum handakkisidasu maham taraga tokkani".*

### **Sir Ahal na sinnabiramba:-**

*"Meepan tangdaba leibak Manipur ama oihannaba tapna-tapna changsinba thourang amada eng kumja 2024 dagi mayang leibaktagi pusillakpa akhannaba Nga makhal khara thingnaba amasung ngagi potthok hengat-hanba".*

*"Marupsing nakhoigi nakhutta lup asi sinnaramlabani, lup asibu mapanggal leiba ama oihanduna ima leibak ningtamba purakkadabani" (anabana maram oiduna masagi fivam sokchillaklaba matamda ayiba oina thaduna khanghallamba).*

*“Manipur da khundaminnariba ichin inaosing kainaba yadaba ichin inaoni. Khundaminnariba ichin inaosinggi marakta yanadaba thoklakpa matamda eikhoina taisinnagadabani”.*

*“Malemgi global warming thoklakpada Manipur macha eikhoisu malemgi environment kanbagi saruk ama oina Manipur da ching tam khaidana pak sanna u thaba”.*

*“Manipur gi yawollupsing amatta oina punsinbada achouba thoudang lourak-u”.*

*Sir Ahal, I Chaoren na Oja Muivah na chahi ahal oibanina mahakna hanna leitrabadi leitaba matamda fongdokkani haina eramba waheising asi Sir Ahalna hakchang ngamsillaktabaduda masana yararoi haina chingnajaba leibadagi Sir Ahalna leitaba matamda PHOTO aduga konnana fongdoknaba sinnarambani.*



***I. Chaoren & Th. Muivah,  
NSCN Headquarters, Eastern Nagaland, 1987***

1982 da People's Liberation Army (PLA) gi Yawol lanmee nupi 10 yaona punna yawol lanmee 86 Kachin leibakta chatpa matamda Naga National Council (NNC) na lambida kapsillakkhi. Maduda mamal yamlaba yawol lanmee ahum leikhide. Minute khara kapnaraba matungda eikhoina lambi theidoklaga lakpada lambida National Socialist Council of Nagaland (NSCN) gi lanmee khara thengnakhi. Makhoida NSCN gi Headquarters da eikhoi lakpaga pao pibinaba khanghankhi. Matamduda makhoina yaraktuna eikhoi NSCN gi 1st Battalion da changkhi. Makhoigi mafamduda numit kharani leiraba matungda Oja Muivah na eikhoibu koubirakpadagi NSCN gi Headquarters da chatkhi. Headquarters da NSCN gi luchingbasing Isak Chisi Swu, Shangwang Shangyung Khaplang, Thuingaleng Muivah ahumna yamna pukchel khoijel tinnana jungle gi punsi marel amada yawolgi thabak touramba aduna eikhoida hainingai leitana wakhal lousing thougatpirakkhi. Maru oina Th. Muivah na Meiteilol fajana khangbana eikhoida mamal yamlaba yawol ehongi paotak kaya pibirakkhi. Matungda Th. Muivah na eikhoibu Kachin tanna lambi chingbinaba Captain amana luchingba team ama thabirakkhi. Amasung makhoina eikhoibu Kachin gi border faoba thinbirakkhi.

**Eikhoida mateng pangbirakhibagidamak Oja Muivah bu yawolgi ekai khumnaba uttuna thagatpa fongdokchari loinana aroiba oina haijaningbadi eikhoigi lamdamgi lalhoulupsinggi pannagsu amatta oina punsinduna lanjangminnabada achouba thoudang loubirak-u.**

\* \* \*